

22-11-13 ప్రాతఃమురళి ఓంశాంతి “బాప్ దాదా” మధువనం

“మధురమైన పిల్లలూ - మనుష్యులను దేవతలుగా తయారుచేసే సేవలో విఘ్నాలు తప్పకుండా కలుగుతాయి, మీరు కష్టాలను సహించినా ఈ సేవలో తత్పరులై ఉండాలి, దయార్థహృదయులుగా అవ్వాలి.”

ప్రశ్న:- ఎవరికైతే అంతిమ జన్మ స్మృతి ఉంటుందో వారి గుర్తులు ఎలా ఉంటాయి?

జవాబు:- ఇప్పుడు ఈ ప్రపంచంలో మేము ఇక మరుజన్మను తీసుకోకూడదు, అలాగే ఇతరులెవ్వరికీ జన్మను ఇవ్వకూడదు అని వారి బుద్ధిలో ఉంటుంది. ఇది పాపాత్ముల ప్రపంచము. ఇప్పటికే ఇది వృద్ధి చెందకూడదు, ఇది వినాశనమవ్వాలి. మనము ఈ పాత వస్త్రాలను వదిలి మన ఇంటికి వెళతాము, ఇప్పటికే ఈ నాటకం పూర్తయ్యింది.

3

గీతము:- కొత్త తరం మొగ్గలము... ఓం శాంతి.

పిల్లలైన మీరు ప్రతి ఒక్కరి జ్యోతిని వెలిగించాలి అని బాబా కూర్చోని పిల్లలకు అర్థం చేయిస్తారు. ఇది మీ బుద్ధిలో ఉంది. బాబాకు కూడా బేహద్ ఆలోచన ఉంటుంది. మనుష్యమాత్రులెవరైతే ఉన్నారో వారికి ముక్తిమార్గమును తెలియజేయాలి. పిల్లల సేవ చేసేందుకు, దుఃఖాల నుండి విముక్తులను చేసేందుకు బాబా వస్తారు. ఇక్కడ దుఃఖము ఉంది, కావున సుఖమైన స్థానము కూడా ఏదో ఉంటుంది అని మనుష్యులు భావించరు, వారికి అది తెలియదు. శాస్త్రాలలో సుఖ స్థానాన్ని కూడా దుఃఖ స్థానంగా చేసేశారు. ఇప్పుడు బాబా దయార్థహృదయులు. మనుష్యులకు తాము దుఃఖితులుగా ఉన్నామని అన్నది కూడా తెలియదు. ఎందుకంటే వారికి సుఖమును గూర్చి మరియు సుఖము ఇచ్చేవారిని గురించి తెలియనే తెలియదు. ఇది కూడా డ్రామాలో రచింపబడి ఉంది. సుఖము అని దేనిని అంటారో, దుఃఖము అని దేనిని అంటారో వారికి తెలియదు. ఈశ్వరుడే సుఖదుఃఖాలను ఇస్తాడు అని భావిస్తారు, అలా అనడం వారిపై కళంకాన్ని మోపడమే. ఏ ఈశ్వరుడినైతే తండ్రి అని అంటారో వారిని గూర్చి తెలియనే తెలియదు. నేను పిల్లలకు సుఖమునే ఇస్తాను అని బాబా అంటారు. పతితులను పావనంగా చేసేందుకు బాబా వచ్చారని ఇప్పుడు మీకు తెలుసు. నేను అందర్నీ మధురమైన ఇంటికి తీసుకువెళతాను అని బాబా అంటారు. ఆ మధురమైన ఇల్లు కూడా పావనమైనది. అక్కడ పతిత ఆత్మలు ఎవరూ ఉండరు. ఆ స్థానమును గూర్చి ఎవరికీ తెలియదు. ఫలానావారు నిర్వాణులయ్యారు అని అంటారు కాని అర్థం చేసుకోరు. బుద్ధుడు నిర్వాణుడైతే తప్పకుండా మరి అక్కడి నివాసియే కదా! మళ్ళీ అక్కడికే వెళ్ళాడు. అచ్చా- పోనీ అతడు వెళ్ళినా మరి మిగిలినవారు ఎలా వెళ్ళగలరు? తాను తన తోడుగా ఎవరినీ తీసుకువెళ్ళలేదు కదా! నిజానికి అలా ఎవ్వరూ వెళ్ళరు. కావుననే అందరూ పతిత పావనుడైన తండ్రిని స్మృతి చేస్తారు. పావన ప్రపంచాలు రెండు. ఒకటి, ముక్తిధామము, ఇంకొకటి జీవన్ముక్తిధామము. శివపురి మరియు విష్ణుపురి. ఇక్కడ ఇది రావణపురి. పరమపిత పరమాత్మను రాముడు అని కూడా అంటారు. రామరాజ్యము అని అంటారు కదా! అప్పుడు బుద్ధి పరమాత్మవైపుకు వెళ్ళిపోతుంది. మనుష్యులను అందరూ పరమాత్మగా భావించారు. కావున మీకు దయ కలుగుతుంది. కష్టాలనైతే సహించవలసి ఉంటుంది. మధురమైన పిల్లలూ, మనుష్యులను దేవతలుగా తయారుచేయడంలో ఈ జ్ఞాన యజ్ఞంలో ఎన్నో విఘ్నాలు కలుగుతాయి. గీతా భగవానుడు కూడా ఎన్నో నిందలు పొందాడు కదా! తిట్లు ఇతనికి మరియు మీకు కూడా లభిస్తాయి. ఇతడు చవితి చంద్రుడిని చూశాడేమో... అని అంటారు కదా! ఇవన్నీ దంత కథలు. ప్రపంచంలో ఎంతటి అశుద్ధత ఉంది. మనుష్యులు ఏమేమి తింటూ ఉంటారో చూడండి. జంతువులను హతమారుస్తారు, ఏమేమో చేస్తారు! బాబా వచ్చి ఈ విషయాలన్నీ నుండి విడిపించి వేస్తారు. ప్రపంచంలో మారణహోమాలు ఎంతగా ఉన్నాయి. మీకొరకు బాబా సహజం చేసేస్తారు. మీరు కేవలం నన్ను స్మృతి చేసినట్లయితే మీ వికర్మలు వినాశనమైపోతాయి అని అంటారు. అందరికీ ఒకే విషయాన్ని అర్థం చేయించండి. మీ శాంతిధామాన్ని మరియు సుఖధామాన్ని స్మృతి

22-11-2013

86

- 2 -

చేయండి. మీరు నిజానికి అక్కడి నివాసులు. సన్యాసులు కూడా అక్కడికే దారిని చూపుతారు. ఒకరు నిర్వాణధామానికి వెళ్ళిపోయినట్లయితే మరి ఇతరులను ఎలా తీసుకువెళ్ళగలరు. వారిని ఎవరు తీసుకువెళతారు? బుద్ధుడు నిర్వాణధామంలోకి వెళ్ళాడు అని భావించినట్లయితే మరి అతడి బౌద్ధులు ఇక్కడే కూర్చున్నారు కదా! వారిని కూడా తిరిగి తీసుకువెళ్ళాలి కదా! సందేశకులందరి ఆత్మలు ఇక్కడే ఉన్నాయి అని కూడా గానం చేస్తారు. అనగా ఏదో ఒక శరీరంలో ఉన్నారు. వారి మహిమనైతే గానం చేస్తారు. అచ్చా ధర్మస్థాపన చేసి వెళ్ళారు ఆ తర్వాత ఏమయ్యింది? ముక్తిలోకి వెళ్ళేందుకు మనుష్యులు ఎంతగా కష్టపడుతూ ఉంటారు. తానైతే ఈ జప, తప, తీర్థాదులు నేర్పించలేదు. అందరికీ గతి, సద్గుతులను ఇచ్చేందుకే నేను వస్తాను అని బాబా అంటారు. నేను అందర్నీ తీసుకువెళతాను. సత్యయుగంలో జీవన్ముక్తి ఉంది, ఒకే ధర్మము ఉంది, మిగిలిన ఆత్మలందర్నీ తిరిగి తీసుకువెళతాను. ఇది కూడా మీరు చూస్తారు. బీజమును నాటుతూ ఉంటారు. పిల్లలు పురుషార్థమును చేసి బీజమును నాటుతూ ఉంటారు. మమ్మా, బాబా మొదలైన పిల్లలందరూ బీజాలు నాటుతూ ఉంటారు. బీజమును ఎలా నాటాలో పెద్ద పెద్ద తోటమాలులు నేర్పుతూ ఉంటారు. తాను తోట యజమాని. మీరు బీజాలను నాటుతారు. దాని నుండి మొలక వెలువడుతుంది. మళ్ళీ మాయ తుఫానులు వస్తాయి. అనేకరకాలైన తుఫానులు వస్తాయి, ఇవి మాయ విఘ్నాలు. తుఫానులు వచ్చినప్పుడు బాబా, దీనికి ఏం చేయాలి అని అడగాలి. శ్రీమతమును ఇచ్చేవారు తండ్రి. తుఫానులైతే వస్తూనే ఉంటాయి. మొట్టమొదటిది దేహాభిమానం. ఆత్మనైన నేను అవినాశిని, ఈ శరీరము నశ్వరమైనది, నా 84 జన్మలు పూర్తయ్యాయి అని భావించరు. ఆత్మయే పునర్జన్మలు తీసుకుంటుంది. ఘడియ ఘడియ ఒక శరీరాన్ని వదిలి ఇంకొక శరీరాన్ని తీసుకోవడము ఆత్మ పనే. ఇది మీ అంతిమ జన్మ, ఈ ప్రపంచంలో మరో జన్మ తీసుకునేదీ లేదు, అలాగే ఎవరికీ జన్మను ఇచ్చేదీ లేదు అని ఇప్పుడు బాబా అంటారు. మరి ఈ సృష్టి వృద్ధి ఎలా జరుగుతుంది అని అడుగుతారు. ఈ సమయంలో సృష్టి వృద్ధి చెందనవసరం లేదు, ఇది బ్రహ్మచారపు వృద్ధి, ఈ ఆచారము రావణుడి నుండి ప్రారంభమయ్యింది, ప్రపంచాన్ని బ్రహ్మచారిగా చేసేవాడు రావణుడే. రాముడు శ్రేష్ఠాచారిగా చేస్తాడు. ఇందులో కూడా మీరు ఎంతగా కష్టపడవలసి ఉంటుంది. ఘడియ, ఘడియ దేహాభిమానంలోకి వచ్చేస్తారు. దేహాభిమానంలోకి రాకపోతే స్వయాన్ని ఆత్మగా భావించాలి. సత్యయుగంలో కూడా స్వయాన్ని ఆత్మగా భావిస్తారు కదా! ఇప్పుడు మా ఈ శరీరము వృద్ధముగా అయిపోయింది, ఇక దీనిని వదిలి కొత్తదానిని తీసుకోవాలి అని భావిస్తారు. ఇక్కడైతే ఆత్మ జ్ఞానము కూడా లేదు. స్వయాన్ని దేహంగా భావిస్తూ కూర్చున్నారు. ఎవరైతే దుఃఖితులుగా అవుతారో వారికే ఈ ప్రపంచం నుండి వెళ్ళాలి అని అనిపిస్తుంది. అక్కడ ఉన్నదంతా సుఖమే. అక్కడ కేవలం ఆత్మజ్ఞానమే ఉంటుంది. ఒక శరీరాన్ని వదిలి ఇంకొక శరీరాన్ని తీసుకుంటారు కావున అక్కడ దుఃఖము ఉండదు. అది సుఖ ప్రాలభము. ఇక్కడ కూడా ఆత్మ అని అంటారు, అయినా కొందరు ఆత్మయే పరమాత్మ అని అనేస్తారు. ఆత్మ ఉంది అన్నజ్ఞానమైతే ఉంది కదా! కాని తాము ఈ పాత్ర నుండి తిరిగి వెళ్ళలేము అన్నది వారికి తెలియదు. ఒక శరీరాన్ని వదిలి ఇంకొక శరీరాన్ని తప్పకుండా తీసుకోవాలి. పునర్జన్మలనైతే అందరూ అంగీకరిస్తారు. కర్మలనైతే అందరూ నిందించుకుంటూ ఉంటారు కదా! మాయారాజ్యంలో కర్మలు వికర్మలుగానే అవుతూ ఉంటాయి. దానితో తమ కర్మలను నిందించుకుంటూ ఉంటారు. అక్కడ అలా నిందించుకునే కర్మలేవీ ఉండవు.

ఇప్పుడు తిరిగివెళ్ళాలి అని మీరు భావిస్తారు. వినాశనమైతే జరగవలసిందే. బాంబులను ప్రయోగించి చూస్తున్నారు కూడా. మళ్ళీ క్రొధంలోకి వచ్చి వాటిని వేసేస్తారు. ఇవి శక్తిశాలీ బాంబులు. యూరప్ వాసులు యాదవులు అన్న గాయనము కూడా ఉంది. మనం అన్ని ధర్మాలవారిని యూరప్ వాసులే అని అంటాము. భారతదేశం ఒకవైపు, మిగిలినవారందర్నీ ఇంకొకవైపు కలిపేసారు. తమ ఖండమును గూర్చి వారికి ఎంతో ప్రేమ ఉంది కాని విధి ఆ విధంగా ఉంది, మరి ఏంచేస్తారు? బాబా శక్తినింతా మీకు ఇస్తున్నారు. యోగశక్తితో మీరు రాజ్యాన్ని తీసుకుంటారు. మీకు ఎటువంటి శ్రమనూ ఇవ్వరు. కేవలం నన్ను స్తుతి చేయండి, దేహాభిమానాన్ని వదలండి అని బాబా అంటారు. నేను రాముడినీ తల్చుకుంటాను, శ్రీకృష్ణుడినీ తల్చుకుంటాను అని అంటారు, కాని వారు స్వయాన్ని ఆత్మగా భావించరు. ఆత్మగా

భావించినట్లయితే ఆత్మిక తండ్రిని ఎందుకు స్మృతి చేయరు? పరమపిత పరమాత్మనైన నన్ను స్మృతి చేయండి అని బాబా అంటారు. మరి మీరు జీవాత్మలను ఎందుకు స్మృతి చేస్తారు? మీరు దేహీ అభిమానులుగా అవ్వాలి. నేను ఆత్మను, నేను తండ్రిని స్మృతి చేస్తాను. స్మృతి చేయడం ద్వారా వికర్మలు వినాశనమవుతాయి మరియు బుద్ధిలోకి వారసత్వం కూడా వచ్చేస్తుంది అని బాబా కూడా అజ్ఞను ఇచ్చారు. తండ్రి మరియు వారసత్వము అనగా ముక్తి మరియు జీవన్ముక్తి. వాటికొరతే ఎంతో కష్టపడుతూ ఉంటారు. యజ్ఞ, జప, తపాదులు చేస్తూ ఉంటారు. ఆశీర్వాదాలు తీసుకునేందుకు పోప్ వద్దకు కూడా వెళతారు. కేవలం దేహాభిమానాన్ని వదలండి, స్వయాన్ని ఆత్మగా నిశ్చయం చేసుకోండి అని మాత్రమే ఇక్కడ బాబా చెబుతారు. ఈ నాటకం పూర్తయింది, మన 84 జన్మలూ పూర్తయ్యాయి. ఇప్పటికే తిరిగివెళ్ళాలి. బాబా ఎంత సహజం చేసి అర్థంచేయించారు. గృహస్థ వ్యవహారంలో ఉంటూ బుద్ధిలో ఇది ఉంచుకోండి. నాటకం పూర్తయ్యేందుకు ఇంకా 15 నిమిషాలు మాత్రమే ఉంది, ఇప్పుడు ఈ సీనుతో పూర్తవుతుంది అని అర్థం చేసుకుంటారు. నటులు తాము బట్టలు మార్చుకుని ఇంటికివెళతాము అని భావిస్తారు. ఇప్పటికే అందరూ తిరిగివెళ్ళాలి. ఇలా మీతో మీరు ఈ విధంగా మాట్లాడుకోవాలి. ఎంతకాలము సుఖదుఃఖాల పాత్రను అభినయించారో వారికి తెలుసు. ఇప్పటికే నన్ను స్మృతి చేయండి అని బాబా అంటారు. ప్రపంచంలో ఏమేమి జరుగుతున్నాయో వాటన్నింటినీ మర్చిపోండి. ఇవన్నీ ఇక అంతవైపోనున్నాయి, ఇప్పటికే తిరిగివెళ్ళాలి. కలియుగం ఇప్పటికే 40,000 సంవత్సరాలు కొనసాగుతుంది అని వారు భావిస్తారు. దీన్ని ఘోర అంధకారము అని అంటారు. బాబా పరిచయము లేదు. జ్ఞానము అనగా తండ్రి పరిచయము, అజ్ఞానము అనగా పరిచయము లేకపోవడము అనగా వారు ఘోర అంధకారంలో ఉన్నట్లు. ఇప్పుడు మీరు నెంబర్ వారిగా, పురుషార్థానుసారంగా మిక్కిలి ప్రకృతిలో ఉన్నారు. ఇప్పుడు ఇక రాత్రి పూర్తవునున్నది, మనం తిరిగివెళతాము. ఈ రోజు బ్రహ్మ రాత్రి, రేపు బ్రహ్మ పగలుగా అవుతుంది. అలా మారడంలో సమయమైతే పడుతుంది కదా! ఇప్పుడు మనం మృత్యులోకంలో ఉన్నామని, రేపు అమరలోకంలో ఉంటామని మీకు తెలుసు. మొదట తిరిగివెళ్ళవలసి ఉంటుంది. ఈ విధంగా ఈ 84 జన్మల చక్రము తిరుగుతుంది. ఇది తిరగడం ఆగిపోదు. మీరు నాతో ఎన్నిసార్లు కలిసి ఉంటారు అని బాబా అడుగుతారు. మేము అనేకసార్లు కలిసాము అని పిల్లలు అంటారు. మీ 84 జన్మల చక్రము పూర్తయితే ఇక అందరినీ పూర్తయిపోతుంది, దీనిని జ్ఞానము అని అంటారు. జ్ఞానమును ఇచ్చేవారు జ్ఞానసాగరుడు, పరమపిత పరమాత్మ, పతితపావనుడు. పతితపావనుడు అని ఎవరిని అంటారో మీరు అడగవచ్చు భగవంతుడు అని నిరాకారుడినే అంటారు. మరి మీరు ధముపతి రాఘవ రాజారాం అని ఎందుకు అంటున్నారు? ఆత్మలకు తండ్రి ఆ నిరాకారుడే. అర్థం చేయించేందుకు చాలా యుక్తి కావాలి.

దినప్రతిదినము మీ ఉన్నతి జరుగుతూ ఉంటుంది, ఎందుకంటే మీకు గుహ్యజ్ఞానము లభిస్తూ ఉంటుంది. అర్థం చేయించేందుకు కేవలం ఒకే విషయము ఉంది. తండ్రిని మర్చిపోతే అనాథలుగా అయిపోతారు, దుఃఖితులుగా అవుతూ ఉంటారు. ఒక్కరి ద్వారా ఒక్కరిని తెలుసుకోవడం ద్వారా మీరు 21 జన్మలు సుఖవంతులుగా అయిపోతారు. ఇది జ్ఞానము, అది అజ్ఞానము. అందులో పరమాత్మ సర్వవ్యాపి అని అనేస్తారు. అరే, వారు తండ్రి, మీ అందరిలోపల భూతాలు సర్వ వ్యాపకమై ఉన్నాయి, పంచ వికారరూపీ రావణుడే సర్వవ్యాపి అని బాబా అంటారు. ఈ విషయాలను అర్థం చేయించవలసి ఉంటుంది. మేము ఈశ్వరుని ఒడిలో ఉన్నాము అన్న భారీ నషా ఉండాలి. మళ్ళీ భవిష్యత్తులో దేవతల ఒడిలోకి వెళతారు. అక్కడైతే సదా సుఖము ఉంటుంది. శివబాబా మనల్ని దత్తత తీసుకున్నారు, వారిని స్మృతి చేయాలి. స్వయం మరియు ఇతరుల కళ్యాణమును కూడా చేయాలి. అప్పుడే రాజ్యము లభిస్తుంది. ఇది అర్థంచేసుకోవలసిన చాలా మంచి విషయము. శివబాబా నిరాకారుడు. ఆత్మ అయిన మనం కూడా నిరాకారులము. అక్కడ మనం అశరీరులుగా, నగ్నముగా ఉండేవారము. బాబా అయితే సదా అశరీరియే. బాబా ఎప్పుడూ శరీరరూపీ వస్త్రమును ధరించి పునర్జన్మలను తీసుకోరు. బాబా ఒకేసారి పునరావృతమవుతారు. మొట్టమొదట బ్రాహ్మణులను రచిస్తారు. కావున వారిని తమవారిగా చేసుకుని పేరుపెట్టవలసి ఉంటుంది కదా! బ్రహ్మ లేకపోతే బ్రాహ్మణులు ఎక్కడినుండి వస్తారు? ఎవరైతే పూర్తి 84

జన్మలు తీసుకున్నాడో, తెల్లగా ఉన్నవాడు నల్లగా అయ్యాడో అతడే ఇతడు. సుందరం నుండి శ్యామలంగా, శ్యామలం నుండి సుందరుడిగా అవుతాడు. భారతదేశానికి కూడా శ్యామసుందర అన్న పేరును పెట్టవచ్చు. భారతదేశమునే శ్యామలము అని, మళ్ళీ భారతదేశమునే స్వల్లిమ యుగము, సుందరము అని అంటారు. భారతదేశమే కామచితిపై కూర్చొని నల్లగా అవుతుంది. మళ్ళీ భారతదేశమే జ్ఞానచితిపై కూర్చొని తెల్లగా అవుతుంది. భారతదేశపు విషయంలోనే కష్టపడవలసి ఉంటుంది. భారతవాసులే మళ్ళీ ఇతర ధర్మాలలోకి బదిలీ అయిపోయారు. యూరోపియన్లకు మరియు భారతవాసులకు తేడా కనిపించదు. అక్కడకు వెళ్ళి వివాహం చేసుకుంటే మళ్ళీ క్రైస్తవులుగా పిలవబడతారు. వారి పిల్లలు మొదలైనవారు కూడా అదే రూపురేఖలతో పుడతారు. ఆఫ్రికాలో కూడా పెళ్ళి చేసుకుంటారు.

ఇప్పుడు చక్రమును అర్థం చేసుకునేందుకు బాబా విశాలబుద్ధిని ఇస్తారు. వినాశకాలంలో విపరీతబుద్ధి అని కూడా వ్రాయబడి ఉంది. యాదవుల మరియు కౌరవుల ప్రీతి లేదు, ఎవరైతే ప్రీతిని ఉంచారో వారు విజయాన్ని పొందారు, శత్రువునే విపరీతబుద్ధి అని అంటారు. ఈ సమయంలో అందరూ పరస్పరం శత్రువులేనని బాబా అంటారు. తండ్రినే సర్వవ్యాపి అంటూ తిరుగుతూ ఉంటారు లేకపోతే ఇంకొకవైపు తాను జనన, మరణ రహితుడు, తనకు ఎటువంటి నామరూపాలు లేవు అని అంటారు. ఓ గాడ్ ఫాదర్ అని కూడా అంటారు, ఆత్మ మరియు పరమాత్మల సాక్షాత్కారం కూడా జరుగుతుంది. వారిలో మరియు పరమాత్మలో తేడా ఏమీ కనిపించదు. కాని నెంబర్ వారిగా శక్తి ఎక్కువగా, తక్కువగా ఉంటుంది కదా! మనుష్యులు మనుష్యులే అయినా వారిలో కూడా పదవులు ఉంటాయి, బుద్ధిలో తేడా ఉంటుంది. జ్ఞానసాగరుడు మీకు జ్ఞానమును ఇచ్చారు కావున వారిని స్మృతి చేస్తారు, మీ ఆ స్థితి అంతిమంలో తయారవుతుంది.

అమృతవేళ స్మరిస్తూ స్మరిస్తూ సుఖమును పొందండి. పడుకుని ఉన్నాకాని నిద్ర రాకూడదు. హఠముతోనైనా కూర్చోవాలి, ఇందులో శ్రమ ఉంది. అమృతవేళ కొరకు వైద్యులు కూడా మందును ఇస్తారు, ఇది కూడా వైద్యమే. రచయిత అయిన తండ్రి బ్రహ్మ ద్వారా బ్రాహ్మణులను రచించి చదివిస్తారు, ఈ విషయాన్ని అందరికీ అర్థం చేయించాలి. అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. మనము ఈశ్వరుని ఒడిలోకి వెళ్ళాము, మళ్ళీ దేవతల ఒడిలోకి వెళతాము, ఇదే ఆత్మిక సఫలత ఉండాలి, స్వ మరియు ఇతరుల కళ్యాణమును చేయాలి.
2. అమృతవేళ లేచి జ్ఞానసాగరుని జ్ఞానమననము చేయాలి, ఒక్కరి అవ్యభిచారి స్మృతిలో ఉండాలి, దేహభిమానాన్ని వదిలి స్వయాన్ని ఆత్మగా నిశ్చయం చేసుకోవాలి.

వరదానము - తమ సహయోగపు స్థాకుద్వారా ప్రతి కార్యములో సఫలతను ప్రాప్తి చేసుకునే మాస్టర్ దాత భవ.

సేవయొక్క అవినాశి సఫలత కొరకు మాస్టర్ దాతలుగా అయ్యి సర్వులకు సహయోగమును ఇవ్వండి. పాడైపోయిన కార్యమును, పాడైపోయిన సంస్కారములను, పాడైపోయిన మూడేను శుభ భావనద్వారా బాగు చేయటంలో సదా సర్వుల సహయోగులుగా అవ్వటము - ఇదే అతి పెద్ద దానము. వారు ఇది అన్నారు, ఇది చేసారు... ఇది చూస్తూ వంటూ, అర్థం చేసుకుంటూ కూడా తమ సహయోగమునే స్థాకుద్వారా పరివర్తన చేయాలి. ఎవరిద్వారానైనా ఏదేని శక్తిలో కొరత అనుభవమయినట్లయితే తమ సహయోగముద్వారా ఆ ఖాళీని నింపటమే మాస్టర్ దాతలుగా అవ్వటము.

స్లోగన్ - సదా హర్షితంగా ఉండాలంటే విశ్వ ద్రామా లోని ప్రతి సీనును సాక్షిగా అయ్యి చూడండి.